



گورنر KATHY HOCHUL

فوری ریلیز کے لیے: 20/7/2023

شدید گرج چمک کے ساتھ بارش سے شمالی نیو یارک کو خطرہ لاحق ہونے پر گورنر HOCHUL کی جانب سے  
احتیاط کی تاکید

مغربی نیو یارک کے کچھ حصے، فنگر لیکس اور سدرن ٹینر کے علاقے جمعرات کی شام سے جمعہ تک سب سے  
زیادہ متاثر ہونے کے خطرے میں

موسلا دھار بارش اور تیز ہوائیں سیلاب، درختوں کے گرنے اور بجلی کی بندش کا سبب بن سکتی ہیں

انتہائی شدید موسم کے ریاست کے مشرقی حصے پر اثر انداز ہونے کی توقع نہیں ہے، لیکن مقامی طور پر شدید  
بارش کا امکان ہے

فلڈ واچ جمعہ کی دوپہر اور شام کو نارٹھ کنٹری اور کیپیٹل ریجن کے کچھ حصوں میں نافذ ہو جائے گی

گورنر Kathy Hochul نے آج نیو یارک کے مکینوں، خصوصاً ریاست کے مغربی نصف حصے میں، پر زور دیا  
ہے کہ جمعرات کی شام سے جمعہ تک شدید گرج چمک کے طوفان کے امکان کے لیے تیار رہیں۔ اگرچہ ریاست کے  
اکثر حصوں میں بارش کی مختلف سطحات دیکھی جا سکتی ہیں، سب سے زیادہ شدید موسم مغربی نیو یارک، فنگر  
لیکس اور سدرن ٹینر کے علاقوں کے کچھ حصوں کو متاثر کرنے کی توقع ہے۔ مڈ-ہڈسن، کیپیٹل اور نارٹھ کنٹری  
خطوں کے علاقے جو حالیہ ہفتوں میں شدید گرج چمک کے ساتھ سیلاب میں ڈوبے ہوئے ہیں، ان میں شدید موسم کا  
سب سے کم خطرہ ہونے کی پیش گوئی کی گئی ہے، لیکن ان علاقوں میں مقامی طور پر شدید بارشیں ممکن ہیں جہاں  
حال ہی میں سیلاب آیا ہے۔ جبکہ گورنر Hochul اور ان کی انتظامیہ اس موسمی نظام پر گہری نظر رکھتی ہیں اور  
کسی بھی اثرات کے لیے مقامی شراکت داروں کے ردعمل میں معاونت کرنے کے لیے تیار رہتی ہیں، نیو یارک کے  
لوگوں کو یاد دہانی کروائی جاتی ہے کہ وہ اپنی مقامی پیشین گوئیوں پر نظر رکھیں، اس بات کو یقینی بنائیں کہ ان کے  
اہل خانہ سخت موسم کے لیے تیار ہیں، اور سیلاب زدہ سڑکوں سے کبھی بھی گاڑی نہ چلائیں۔

گورنر Hochul نے کہا، "میری ٹیم اس ہفتے کے باقی حصوں کی پیشین گوئی کو بغور دیکھ رہی ہے کیونکہ قدرت  
اس موسم گرما میں ہمارے راستے میں شدید موسم لا رہی ہے۔ ہم اس طوفان کا جواب دینے کے لیے تیار ہیں اور اگر  
سیلاب یا بجلی کی بندش سے تباہی پھیل جائے تو درخواست کرنے پر ہم اہلکاروں اور آلات کے ساتھ مقامی حکومتوں  
کی مدد کریں گے۔"

جمعرات کی شام سے، بارش اور گرج چمک کے ساتھ طوفان ریاست میں منتقل ہونا شروع ہو جائے گا۔ چوٹوقوا اور  
کیٹاروگس کاؤنٹیز کے کچھ حصوں میں سیراکیوز کے مغرب میں ریاست کے دیگر علاقوں کے مقابلے میں شدید گرج  
چمک کے زیادہ خطرے کی پیشین گوئی کی گئی ہے۔ یہ سسٹم شدید موسم پیدا کرنے کی صلاحیت رکھتا ہے، جس میں  
58 میل فی گھنٹہ سے زیادہ کی رفتار سے چلنے والی ہوائیں، ایک انچ قطر تک کے اولے، مقامی سیلاب اور کہیں  
کہیں گردباد شامل ہیں۔

نارتھ کنٹری اور کیپیٹل ریجن کے کچھ حصوں کے لیے فلڈ واچ جاری کیا گیا تھا جو جمعہ کی سہ پہر سے شروع ہو کر جمعہ کی رات تک جاری رہے گا، کیونکہ بارش اور گرج چمک کے ساتھ کچھ جگہوں پر تین انچ تک یا مقامی طور پر زیادہ مقدار میں بارش ہونے کی توقع ہے۔

موسم کے متعلق انتباہات اور پیشین گوئیوں کی مکمل فہرست کے لیے، قومی محکمہ موسمیات کی ویب سائٹ <https://alerts.weather.gov> ملاحظہ فرمائیں۔

**ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا،** "سخت موسم کا ایک اور دور نیو یارک پر اثر انداز ہونے کے لیے تیار ہے اور ہماری ٹیمیں اپنے مقامی شراکت داروں کی مدد کرنے کے لیے تیار ہیں جو ہم کر سکتے ہیں۔ جبکہ ریاست کے مغربی حصے کے لیے سب سے زیادہ شدید موسم کی پیشین گوئی کی گئی ہے، نیو یارک کے تمام مکینوں کو چوکس رہنا چاہیے کیونکہ ہماری زمین بہت سیر شدہ ہے اور سیلاب کا خطرہ برقرار ہے۔"

### ریاستی ایجنسی کی تیاریاں

#### ڈویژن آف ہوم لینڈ سکیورٹی اینڈ ایمرجنسی سروسز

ریاست نیو یارک کا ڈویژن برائے وطن کی سلامتی و ہنگامی خدمات کا ایمرجنسی آپریشنز سینٹر، موسمی اور سفری حالات کی نگرانی کر رہا ہے اور امدادی کارروائیوں کی ضروریات کے حوالے سے مقامی حکومتوں کے ساتھ ربط میں ہے۔ سیلابی تباہ کاریوں کی صورت میں اسٹیٹ فائر اینڈ اسٹیٹ ایمرجنسی مینجمنٹ ٹیمیں کارکنان اور وسائل کے ساتھ امدادی کارروائیوں کے لیے تیار ہیں۔

### محکمہ آمد و رفت

ریاستی محکمہ ٹرانسپورٹیشن اس موسمی واقعے سے ریاست بھر میں دستیاب تقریباً 3,500 آپریٹرز اور سپروائزرز کے ذریعے نمٹنے کے لیے تیار ہے۔

ریاست بھر کے سازوسامان کے اعداد و شمار حسب ذیل ہیں:

- 1,383 بڑے ڈمپ ٹرک
- 318 بڑے لوڈرز
- 82 چپرز
- 81 پہیوں والے اور پٹری والے ایکسکیویٹرز
- 32 ٹریفک ٹاور پلیٹ فارمز
- سیور جیٹس والے 20 ویکيوم ٹرکس
- 15 ٹری کریو بکٹ ٹرکس

### تھرووے اتھارٹی

تھرووے اتھارٹی اس وقت موسمی پیشین گوئی پر نظر رکھے ہوئے ہے اور اس کے پاس 653 آپریٹرز اور سپروائزرز ریاست بھر میں ہواؤں یا سیلاب سے متعلقہ تمام مسائل سے نمٹنے کے لیے تیار اور چھوٹے اور درمیانے سائز کے ایکسکیویٹرز، پلو/ڈمپ ٹرکس، بڑے لوڈرز، قابل منتقلی VMS بورڈز، قابل منتقلی لائٹ ٹاورز، چھوٹے جنریٹرز، نسبتاً چھوٹے پمپس اور ساز و سامان کی نقل و حمل کے ٹریلرز کے ساتھ ساتھ متبادل راستے دینے یا راستے بند کرنے کے لیے علامات والی تختیوں اور ٹریفک کنٹرول کے دیگر آلات سے ایس ہیں۔ تھرووے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔

ریاست بھر کے سازوسامان کے اعداد و شمار حسب ذیل ہیں:

- 340 بڑے اور چھوٹے ڈمپ ٹرک
- 56 لوٹر
- 33 ٹریلرز
- 6 ویکوم ٹرکس
- 13 ایکسکیویٹرز
- 8 برش چپرز
- 100 چین والی آریاں
- 23 ہوائی ٹرکس
- 23 اسکڈ اسٹیئر
- 84 قابل منتقلی جنریٹرز
- 69 قابل منتقلی روشنی والے یونٹ

تھرو وے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو [iPhone](#) اور [Android](#) ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ موٹر گاڑی چلانے والوں کو لائیو ٹریفک کیمروں تک براہ راست رسائی، ٹریفک کی حقیقی معلومات اور دوران سفر راستہ تلاش کرنے کی معاونت فراہم کرتی ہے۔ موٹر گاڑیاں چلانے والے [TRANSAlert](#) ای میلز کے لیے بھی سائن اپ کر سکتے ہیں جو تھرو وے پر ٹریفک کی تازہ ترین صورتحال فراہم کرتی ہیں، ٹویٹر پر [@ThruwayTraffic](#) کو فالو کر سکتے ہیں اور تھرو وے اور ریاست نیو یارک کی دیگر سڑکوں کے متعلق ٹریفک کی صورتحال دکھانے والا انٹرایکٹیو میپ دیکھنے کے لیے [thruway.ny.gov](#) ملاحظہ کر سکتے ہیں۔

### محکمہ ماحولیاتی تحفظ

DEC کے تحفظ ماحولیات کی پولیس کے افسران، فارسٹ رینجرز، ہنگامی صورتحال سے نمٹنے کا عملہ اور مقامی عملہ ہوشیار ہیں اور تبدیل ہوتی صورتحال اور موسمی پیش گوئیوں پر نظر رکھے ہوئے ہیں اور شدید موسم سے ممکنہ طور پر متاثر ہونے والے علاقوں اور بنیادی ڈھانچے کا گشت جاری رکھے ہوئے ہیں۔ تمام دستاب وسائل، بشمول پانی میں جان بچانے والی تیز رفتار ٹیمز کسی بھی ہنگامی صورتحال میں معاونت کے لیے متعین ہیں۔

### پارکس، تفریح گاہوں اور تاریخی ورثہ کے تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارکس میں جانے والوں کو چاہیے کہ پارک کے اوقات کار، کھلے ہونے اور بند ہونے والے دنوں کے متعلق تازہ ترین اپ ڈیٹس کے لیے [parks.ny.gov](#) پر جائیں، مفت NY State Parks Explorer موبائل ایپ دیکھیں یا مقامی پارک آفس کو کال کریں۔

### ڈیپارٹمنٹ آف پبلک سروس

نیو یارک کے گھریلو سہولیات فراہم کنندگان کے پاس تقریباً 5,500 کارکن موجود ہیں جو اس موقع کے لیے ریاست نیو یارک میں نقصان کی تشخیص، ردعمل، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کنندگان کے کام پر نظر رکھے گا اور اس بات کو یقینی بنائے گا کہ فراہم کنندگان سب سے زیادہ متاثر علاقوں میں عملے کو موزوں طور پر منتقل کریں۔

### نیویارک ریاستی پولیس

ریاستی پولیس متاثرہ علاقوں میں حسب ضرورت ریاستی پولیس کے اضافی اہلکار متعین کرنے کے لیے تیار ہے۔ ریاست کی تمام خصوصی مقصد کی گاڑیاں بشمول فور وہیل ڈرائیو گاڑیاں اور گھریلو سہولیات کے کام کرنے والی گاڑیاں، متعین کر دی گئی ہیں اور فوری امدادی کارروائی کے لیے تیار ہیں۔ ریاستی پولس کے اہلکاروں کے ہنگامی صورتحال میں استعمال کے بجلی اور رابطہ کاری کے ساز و سامان جانچ کر لی گئی ہے۔

**شدید موسم میں بحفاظت رہنے کے گر**  
آفت زدہ حالت میں اشیائے صرف

آفت زدہ حالات کے نمٹنے کی اشیاء کو قابل رسائی رکھیں، بشمول:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

### اچانک سیلاب

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

### آسمانی بجلی

- 30-30 کے اصول پر عمل کریں: اگر آپ کو بجلی کی چمک دکھانی دینے اور اس کی گرج سنائی دینے کے درمیان وقفہ 30 سیکنڈ یا اس سے کم ہو تو اس کا مطلب ہے کہ آسمانی بجلی اتنی قریب ہے کہ آپ کو اپنی زد میں لے لے۔ فوری طور پر محفوظ جگہ پر چلے جائیں۔ آسمانی بجلی کی آخری چمک کے بعد اپنی محفوظ پناہ گاہ سے نکلنے سے پہلے 30 منٹ تک انتظار کریں۔
- آسمانی بجلی سب سے اونچی چیز پر گرتی ہے۔ اگر آپ ارد گرد کے درختوں سے اونچی جگہ پر ہیں تو جلدی سے ان سے نیچے ہو جائیں اور اگر آپ کسی کھلی جگہ پر ہیں تو پنچوں کے بل بیٹھ جائیں۔
- اگر آپ کسی محفوظ پناہ گاہ تک نہیں جا سکتے تو درختوں سے دور رہیں۔ اگر کوئی محفوظ پناہ گاہ نہ ہو تو کھلی جگہ پر پنچوں کے بل بیٹھ جائیں اور کسی درخت سے اس کی لمبائی سے دوگنا فاصلہ رکھیں۔

### طوفانی بگولے

- اگر آپ کہیں باہر ہوں اور طوفانی بگولوں کی تنبیہ جاری ہو جائے، تو فوری طور پر پناہ ڈھونڈیں۔ اگر آس پاس کوئی جائے پناہ نہ ہو، تو اپنے ہاتھوں سے سر کو ڈھانپتے ہوئے کسی گڑھے یا نچلی جگہ پر سیدھے لیٹ جائیں۔
- اگر گھر میں یا کسی چھوٹی عمارت میں ہیں، تو تہ خانے میں چلے جائیں یا عمارت کی سب سے نچلی منزل پر کسی اندرونی کمرے میں چلے جائیں۔ کھڑکیوں سے دور رہیں۔ الماریاں، بیت الخلاء اور دیگر اندرونی کمرے بہترین تحفظ فراہم کرتے ہیں۔ کسی مضبوط چیز کے نیچے گھس جائیں یا اپنے آپ کو گدے سے ڈھانپ لیں۔
- اگر سکول، ہسپتال، یا خریداری مرکز میں ہیں، تو پہلے سے مقرر کردہ جائے پناہ میں چلے جائیں۔ بڑے کھلے علاقوں اور کھڑکیوں سے دور رہیں۔ اپنی کار سے باہر نہ نکلیں۔
- اگر اونچی عمارت میں ہیں تو، کسی اندرونی چھوٹے کمرے یا دالان میں یا ممکنہ ترین نچلی منزل پر چلے جائیں۔ لفٹ کا استعمال نہ کریں - اس کی بجائے سیڑھیاں استعمال کریں۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں:

<https://www.dhss.gov/safety>

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418